



Požizzjoni Vakanti: Speċjalist fl-Akkwisti
Unità: Ġestjoni u Koordinazzjoni tar-Riżorsi
Referenza: ECDC/FGIII/2017/RMC-PS

Qed jintlaqgħu applikazzjonijiet għall-kariga ta' Aġent Kuntrattwali msemmija hawn fuq fiċ-Ċentru Ewropew għall-Prevenzjoni u l-Kontroll tal-Mard (ECDC).

Deskrizzjoni tal-impjieg

Id-detentur tal-impjieg ser jirrapporta lill-Kap tat-Taqsima tal-Akkwisti.

Hu/Hi ser ikun/tkun responsabbli b'mod partikolari għall-oqsma ta' ħidma li ġejjin:

- Jappoġġja/Tappoġġja t-Taqsima tal-Akkwisti sabiex jiżgura/tiżgura li l-akkwist u l-proċeduri tal-għotjiet tal-ECDC ikunu konformi u jsiru skont ir-Regolament Finanzjarju, u l-proċeduri interni rilevanti tal-ECDC;
- Jagħti/Tagħti appoġġ għal attivitajiet ta' akkwist u ta' għoti, inkluża assistenza b'sejniet għal offerti/proposti, valutazzjonijiet, premji, notifikati u tnejn ta' abbozzi ta' kuntratti/ftehimiet/emendi bl-użu tal-mudelli tal-ECDC;
- Jagħti/Tagħti appoġġ għal attivitajiet ta' kuntratt, inkluż jiskennja/tiskennja, jibgħat/tibgħat u jirċievi/tirċievi kuntratti/ftehimiet jew emendi;
- Iwettaq/Twettaq verifika amministrattiva tal-offerti rċevuti; jiverifika/tiverifika l-konformità tal-proposta finanzjarja u tad-dokumenti amministrattivi, inkluża l-kapaċità finanzjarja;
- Fejn rilevanti, jorganizza/torganizza ftuħ jew laqgħat għall-kumitati tal-ftuħ u tal-valutazzjoni, jippartecipa/tippartecipa f'laqgħat tal-kumitati tal-ftuħ u tal-valutazzjoni;
- Jagħti/Tagħti appoġġ amministrattiv u klerikali (ċirkolar, ikkupjar, skennjar, iffajljar, irreġstrar u arkivjar ta' kuntratti, eċċ. skont il-politika tal-arkivjar tal-akkwisti tal-ECDC kif ukoll tnejn ta' korrisondenza lill-kuntratturi);
- Jagħti/Tagħti appoġġ għall-aġġornament tal-mudelli, tal-listi ta' kontroll, u kwalunkwe dokument ieħor relatat maċ-ċiklu tal-akkwist;
- Iwettaq/Twettaq kwalunkwe komputu rilevanti ieħor kif assenjat mill-Kap tat-Taqsima tal-Akkwisti.

Kwalifiki u esperjenzi meħtieġa

A. Rekwiziti formali

Sabiex ikun kandidat eliġibbli d-detentur tal-impjeg irid jissodisfa sett ta' rekwiziti formali. Dawn ir-rekwiziti huma:

- Edukazzjoni post-sekondarja attestata b'diploma, jew edukazzjoni sekondarja attestata b'diploma li tagħti aċċess għal edukazzjoni post-sekondarja u esperjenza professjonali xierqa ta' tliet snin¹;
- Għarfien profund ta' waħda mil-lingwi tal-Komunitajiet u għarfien sodisfaċenti ta' lingwa oħra tal-Komunitajiet sal-limitu meħtieġ għat-twettiq tad-dmirijiet tiegħu/tagħha²;
- Nazzjonalità ta' wieħed mill-Istati Membri tal-UE jew tan-Norveġja, tal-Iżlanda jew tal-Liechtenstein;
- Il-kandidat għandu jkun intitolat għad-drittijiet kollha tiegħu bħala ċittadin³;
- Il-kandidat għandu jkun issodisfa l-obbligi kollha imposti mil-liġijiet applikabbli dwar is-servizz militari;
- Jissodisfa r-rekwiziti tal-karattru għad-dmirijiet involuti; u
- Ikun fizikament f'saħħtu biex iwettaq id-dmirijiet relatati ma' din il-kariga;

B. Kriterji ta' għażla

Biex kandidat jikkwalifika għal din il-kariga identifikajna *kriterji essenzjali* fir-rigward tal-*esperjenza professjonali* u l-*karatteristiċi personali/ħiliet interpersonal*. Dawn huma:

Esperjenza/għarfien professjonali:

- Mill-inqas 3 snin esperjenza professjonali, (wara l-għoti tad-diploma), miksuba f'karigi relevanti kif spjegat fid-deskrizzjoni tal-impjeg;
- Esperjenza fl-għoti ta' appoġġ fl-oqsma tal-akkwist jew tal-għotjiet f'ambjent tal-UE jew pubbliku;
- Esperjenza fl-għoti ta' appoġġ fl-oqsma tal-ġestjoni tal-kuntratti jew tal-ftehimiet tal-għotjiet;
- Esperjenza fl-applikazzjoni ta' regoli u regolamenti;

1 Ser jiġu kkunsidrati biss iċ-ċertifikati u d-diplomi li jkunu ngħataw fl-Istati Membri tal-UE jew li huma s-suġġett ta' ċertifikati ta' ekwivalenza maħruġin mill-awtoritajiet fl-Istati Membri msemmija.

2 Barra minn hekk, sabiex ikunu eliġibbli għal promozzjoni permezz ta' eżerċizzju ta' promozzjoni annwali, il-membri tal-persunal għandu jkollhom għarfien operattiv ta' tielet lingwa tal-UE, kif deskritt fir-Regolamenti tal-Persunal u r-Regoli ta' Implimentazzjoni applikabbli.

3 Qabel il-ħatra, il-kandidat magħżul ser jintalab jipprovd i ċertifikat mill-fajl tal-pulizija biex juri li ma għandux kondotta kriminali.

- Għarfien tajjeb ħafna tal-Microsoft Office, speċjalment l-Excel;
- Għarfien eċċellenti tal-Ingliż, kemm miktub kif ukoll mitkellm.

Karatteristiċi personali/ħiliet interpersonali:

- Ħiliet ta' komunikazzjoni eċċellenti;
- Xprunat mill-kwalità, preċiżjoni u attent għad-dettalji;
- Livell għoli ta' orjentazzjoni tas-servizz;
- Ħiliet interpersonali b'saħħithom u l-abbiltà li jaħdem tajjeb f'tim;
- Kapaċità li jaħdem taħt pressjoni u bi skadenzi stretti.

Identifikajna wkoll esperjenzi u ħiliet li huma ta' vantaġġ għal din il-kariga. Dawn huma:

- Għarfien tar-regolament finanzjarju tal-UE;
- Esperjenza ta' ħidma f'ambjent multilingwi u multikulturali;
- Esperjenza fl-abbozzar ta' kuntratti u emendi għal kuntratti;
- Esperjenza fl-iffajljar u fl-arkivjar;
- Familjarità ma' għodod tal-akkwist elettroniku.

Skont l-għadd ta' applikazzjonijiet li jasl, il-kumitat tal-għażla jista' japplika rekwiżiti aktar stretti fil-kriterji tal-għażla msemmija hawn fuq.

Ħatra u kundizzjonijiet tal-impjieg

Id-detentur tal-impjieg ser jinħatar abbażi ta' lista qasira proposta mill-Kumitat tal-Għażla lid-Direttur. Dan l-avviż ta' pożizzjoni vakanti huwa l-bażi għall-istabbiliment tal-proposta tal-Kumitat tal-Għażla. Il-kandidati jistgħu jintalbu jagħmlu testijiet bil-miktub. Il-kandidati għandhom jinnutaw li l-proposta tista' ssir pubblika u li inkluzjoni fil-lista qasira ma tiggarrantixxix ir-reklutaġġ. Il-lista qasira ta' kandidati ser tiġi stabbilita wara proċess ta' għażla miftuħa.

Il-kandidat li jintgħażel ser jiġi reklutat bħala aġent kuntrattwali, skont l-Artikolu 3a) tal-Kundizzjonijiet tal-Impjieg ta' Aġenti Oħrajn tal-Komunitajiet Ewropej, għal perjodu ta' ħames snin. Il-kuntratt jista' jiġġedded. Il-ħatra ser tkun fil-**Grupp ta' Funzjoni III**. L-applikanti għandhom jinnotaw ir-rekwiżit fir-regolamenti tal-persunal tal-UE għall-persunal il-ġdid kollu li għandu jtemm b'suċċess perjodu ta' prova.

Għal aktar informazzjoni dwar il-kundizzjonijiet kuntrattwali u tax-xogħol, jekk jogħġbok irreferi għall-Kundizzjonijiet tal-Impjieg ta' Aġenti Oħra tal-Komunitajiet Ewropej, li huma disponibbli fil-link li ġejja:

http://ecdc.europa.eu/en/aboutus/jobs/Documents/Staff_Regulations_2014.pdf

Il-post tal-impjieg se jkun fi Stokkolma, fejn iċ-Ċentru għandu l-attivitajiet tiegħu.

Lista ta' riżerva

Tista' tinholoq lista ta' riżerva u din tintuża għar-reklutaġġ, fil-każ li jkun hemm pożizzjonijiet vakanti simili. Din se tkun valida sal-31 ta' Diċembru tal-istess sena tad-data tal-iskadenza tal-applikazzjoni u tista' tiġi estiza.

Proċedura ta' applikazzjoni

Biex tapplika jekk jogħġbok ibgħat applikazzjoni mimlija lil Recruitment@ecdc.europa.eu fejn fis-suġġett tal-email għandek tindika b'mod ċar ir-referenza tal-pożizzjoni vakanti u kunjomok.

Biex l-applikazzjoni tiegħek tkun valida trid timla t-taqsimiet meħtieġa kollha tal-formola ta' applikazzjoni, li għandha tintbagħat fil-format tal-Word jew PDF u preferibbilment bl-Ingliż⁴. Applikazzjonijiet mhux mimlija għal kollox jittqiesu bħala mhux validi.

Il-formola ta' applikazzjoni tal-ECDC tista' tinstab fuq is-sit web tagħna hawnhekk: <https://ecdc.europa.eu/en/work-us/vacancies>

Id-data tal-għeluq tas-sottomissjoni tal-applikazzjonijiet u aktar informazzjoni rigward l-istatus ta' din il-proċedura tal-għażla, kif ukoll informazzjoni importanti rigward il-proċess tar-reklutaġġ, hija mnizzla fuq is-sit web tagħna u tista' tinstab bl-użu tal-link ta' hawn fuq.

Minħabba l-volum kbir ta' applikazzjonijiet mibgħuta, se jiġu notifikati biss il-kandidati li jintgħażlu għall-intervisti.

⁴ Dan l-avviż ta' pożizzjoni vakanti ġie tradott fl-24 lingwa uffiċjali kollha tal-UE mill-original tiegħu bl-Ingliż. Peress li l-lingwa tal-operati ta' kuljum fl-Aġenzija hija ġeneralment l-Ingliż, l-ECDC jippreferi li jirċievi l-applikazzjoni bl-Ingliż.